



**STATE OF WASHINGTON
DEPARTMENT OF SOCIAL AND HEALTH SERVICES**

Medicaid Purchasing Administration
626 8th Avenue, S.E. • P.O. Box 45502
Olympia, Washington 98504-5502

ແຈນຢູຣີ 21, 2011

ມາຍັງຜູ້ຮັບການຊ່ວຍເຫລືອເມດິເຄດ:

ເຈົ້າແຂວງຂອງຣັດ **Christine Gregoire**, ໃນການຕອບທີ່ດໍາເນີນຕໍ່ໄປຂອງທ່ານຕໍ່ການປະເຊີນຫນ້າກັບງົບປະມານອັນຮ້າຍແຮງທີ່ສຸດຂອງຣັດຂອງພວກເຮົາຕັ້ງແຕ່ເຫດການເສດຖະກິດຕົກຕໍ່ອັນຍິ່ງໃຫຍ່ມາ, ໄດ້ອະທິບາຍໃຫ້ກະຈ່າງແຈ້ງກ່ຽວກັບການຕັດງົບປະມານເມດິເຄດທີ່ຈະມີຜົນບັງຄັບໃຊ້ໃນຣະຫວ່າງປີ 2011. ຕາມທີ່ທ່ານໄດ້ຖືກແຈ້ງບອກໃນຜ່ານມາໂດຍທາງຫນັງສືໃນຫລືປະມານເດືອນດີເຊັມເບີ 6, 2010, ການຕັດເຫລົ່ານີ້ໄດ້ຖືກວາງອອກມາໂດຍຜະແນກປົກຄອງການຊື້ຂອງເມດິເຄດ (MPA) ໃນການຕອບຕໍ່ການຂາດເອີ້ນເງິນງົບປະມານຮາຍໄດ້ອັນຮ້າຍແຮງທີ່ຮັດວໍຊິງຕັນກໍາລັງຜະເຊີນຫນ້າຢູ່. ການຂາດງົບປະມານຮາຍໄດ້ຂອງຣັດຍັງຢືນຢູ່ \$1.1 ບິລລຽນສໍາລັບປີງົບປະມານ FY2011 ແລະຈະຂຶ້ນເຖິງ \$4.6 ບິລລຽນສໍາລັບປີງົບປະມານສອງປີ FY2011-2013.

ອັນນີ້ແມ່ນສິ່ງທີ່ໄດ້ປ່ຽນແປງຕັ້ງແຕ່ຫນັງສື, ລົງວັນທີເດືອນດີເຊັມເບີ 6, 2010, ກ່າວຢ່າງຣະອຽດກ່ຽວກັບການຕັດຊື່ຈະມີຜົນບັງຄັບໃຊ້ໃນເດືອນແຈນຢູຣີ 1, 2011:

- ການຝຶກແອບຮ່າງກາຍຜູ້ໃຫຍ່, ວິຊາຊີບແລະການປາກເວົ້າຈະບໍ່ສິ້ນສຸດລົງໃນເດືອນແຈນຢູຣີ 1, 2011.
- ການຊ່ວຍເຫລືອຊໍາຊາເສັຽຊີວິດສໍາລັບຜູ້ໃຫຍ່ຈະບໍ່ສິ້ນສຸດລົງໃນເດືອນແຈນຢູຣີ 1, 2011.
- ການປິ່ນປົວແຂ້ວທຸກໆຢ່າງສໍາລັບຜູ້ຮັບການຊ່ວຍເຫລືອທີ່ເສັຽອົງຄະດ້ານການຈະເຣີນເຕີບໂຕໄດ້ຖືກຮັດໃຫ້ຟື້ນຄືນ.

ເພີ່ມເຕີມອີກ, ເຈົ້າແຂວງຂອງຣັດ **Gregoire** ໄດ້ເວົ້າໃນອາທິດນີ້ວ່າເພິ່ນຈະແນະນໍາໃຫ້ສະພາຟື້ນຄືນການຊ່ວຍເຫລືອດ້ານການຟັງສຽງແລະດ້ານສາຍຕາສໍາລັບຜູ້ໃຫຍ່ໃນເດືອນຈຸນລາຍ, ເມື່ອເວລາງົບປະມານສອງປີໃຫມ່ເລີ່ມຕົ້ນ. ເພິ່ນຍັງຂໍຮ້ອງໃຫ້ສະພາຜູ້ແທນທີ່ຈະຟື້ນຄືນການຊ່ວຍເຫລືອແຂ້ວຜູ້ໃຫຍ່ສໍາລັບຜູ້ອາວຸໂສແລະຜູ້ຍິງຖືພາຕັ້ງທ້ອງ, ລວມທັງຜູ້ໃຫຍ່ທີ່ມີຄວາມເສັຽອົງຄະຊະນິດອື່ນໆເມື່ອເວລາງົບປະມານສອງປີໃຫມ່ເລີ່ມຕົ້ນ.

ຮາຍອະອຽດອື່ນໆກ່ຽວກັບການຕັດແລະງົບປະມານເມດິເຄດປີ **FY2011** ໄດ້ຖືກຕິດປະກາດຢູ່ໃນແວບໂຊທ໌ຂອງໂຄງການຢູ່ທີ່ <http://hrsa.dshs.wa.gov/News/Budget.htm>. ກະຣຸນາອົງໃສ່ແວບໂຊທ໌ບ່ອນນີ້ເພື່ອຈະຮູ້ຈັກທັນການໃນການປ່ຽນແປງຕໍ່ໄປຕ່າງໆຕໍ່ງົບປະມານປີ **FY2011** ຂອງຫ້ອງການຫລືງົບປະມານສໍາລັບສອງປີໃຫມ່ຊື່ຈະຖືກຮີບໂຮມເຂົ້າໃສ່ກັນໂດຍສະພາໃນພໍ່ເທົ່າໃດເດືອນຂ້າງຫນ້າ. ສາພາມີສິດອໍານາດທີ່ຈະປ່ຽນແປງການຕັດສິນໃຈຂອງເຈົ້າແຂວງຂອງຣັດ, ແຕ່ວ່າການຕັດທີ່ໄດ້ຖືກກະຕຽມໄວ້ແລ້ວສໍາລັບເດືອນແຈນຢູຣີ 1, 2011, ຈະມີຜົນບັງຄັບໃຊ້ໄດ້ຕາມຫມາຍນັດໄວ້, ຍົກເວັ້ນແຕ່ສາມໂຄງການທີ່ຖືກກ່າວຢູ່ຂ້າງເທິງນີ້.